

போகிறபோக்கில் வார்த்தை ஜாலத்திற்காகச் சொல்லவில்லை 'திராவிட மாடல்' அரசின் திட்டங்களையும் சாதனைகளையும் புள்ளிவிவரத்துடனும் ஆதாரத்துடனும் தான் சொல்கிறோம்!

சென்னை, ஜூலை 2-
சென்னையில் நடைபெற்ற தமிழ்நாடு
திறன் மேம்பாட்டுக் கழகம் சார்பில் 'பொரு
ளியல் மற்றும் புள்ளியியல் துறை' ஏற்பாட்
டில் நடைபெற்ற 'தேசிய புள்ளியியல் தின
விழா' சிறப்பு நிகழ்ச்சியில் துணை முதல
மைச்சர் உதயநிதி ஸ்டாலின் கலந்து
கொண்டு சிறப்புரையாற்றினார்.

துணை முதலமைச்சர் உதயநிதி
ஸ்டாலின் ஆற்றிய சிறப்புரை வருமாறு:
'பாதர் ஆஃப் இந்தியன் ஸ்டாட்டிஸ்டிக்ஸ்'
என்று போற்றப்படுகின்ற பேராசிரியர் பி.
சி.மகலனோபிஸ் (PRASANTA CHANDRA MAHALANOBIS)
அவர்களின் பிறந்தநாளை இன்று தேசிய
புள்ளியியல் நாளாக கொண்டாடுகின்ற
நிகழ்ச்சியில் கலந்து கொண்டு, உங்களை
எல்லாம் சந்திக்கின்ற வாய்ப்பைப் பெற்ற
மைக்கு மகிழ்ச்சி அடைகிறேன். உங்களுக்கு
கெல்லாம் நன்றி சொல்ல கடமைப்பட்டு
இருக்கிறேன்.

புள்ளியியலின் அருமை
புள்ளியியலின் அருமை நிறைய பேருக்
குத் தெரியாமல், புரியாமல் இருந்த காலம்
ஒன்று இருந்தது. வெளிநாடுகளில் புள்ளியி
யல் துறைக்குக் கொடுத்த முக்கியத்துவம்
நம்முடைய நாட்டில் கிடையாது. அவர்கள்
கொடுத்த முக்கியத்துவத்தை நம் நாட்டில்
கொடுக்க சிறிது காலதாமதம் ஆனது.
அது பற்றிய விழிப்புணர்வும் நம் நாட்
டில் குறைவாகவே இருந்தது. ஆனால், இன்
றைக்கு அந்த நிலைமை தலைகீழாக மாறி
இருக்கிறது. புள்ளியியலின் அவசியத்தை
நாம் அனைவரும் இன்றைக்குத் தாமதமா
கப் புரிந்து கொண்டிருக்கிறோம்.

புள்ளியியல் என்று சொன்னால் அது ஒரு
நாட்டிற்கோ, ஒரு நிறுவனத்திற்கு மட்டும்
தான் தேவை என்ற குழல் இன்றைக்கு
கிடையாது. ஏனென்றால், புள்ளியியல் இன்
றைக்கு ஒவ்வொரு வீட்டிற்கும் தேவை
என்று நிலைமை மாறி இருக்கிறது.

ஆரோக்கியமான முன்னேற்றம்
உங்கள் வீட்டின் மாத பட்ஜெட் மற்றும்
வருடாந்திர பட்ஜெட் எல்லாவற்றையும்
முறையாக பதிவுசெய்து, அதை அனைவன்
செய்து பார்க்கின்ற பழக்கம், இன்றைக்கு
நம் தமிழ்நாட்டில் உள்ள பல குடும்பங்களில்

சென்னையில் நடைபெற்ற தேசிய புள்ளியியல் தின விழாவில் துணை முதலமைச்சர் உதயநிதி ஸ்டாலின் சிறப்புரை!

உருவாகி இருக்கிறது. இவையெல்
லாம் மிக மிக முக்கியமான முன்னேற்
றம், ஆரோக்கியமான மாற்றம்.

இப்போது நாம் ஏ.ஐ என்று சொல்
கின்ற செயற்கை நுண்ணறிவுத்
தொழில்நுட்ப (ஆர்டிபிசியல் இன்
டெலிஜென்ஸ்) காலத்தில் வாழ்ந்து
கொண்டிருக்கிறோம். ஒரு நல்ல ஏ.ஐ
மாதலுக்கு ஆழமான டேட்டா
இருக்க வேண்டும். செயற்கை நுண்
ணறிவுத் தொழில்நுட்பத்துக்கு மட்டு
மல்ல, ஒரு நல்ல அரசாங்கத்திற்கும்
துல்லியமான டேட்டாதான் அடிப்
படை.

அந்த டேட்டாவை சேகரித்துத்
தருகின்ற துறையாக சிறப்பு வாய்ந்த
துறையாக இன்றைக்கு இந்தப் புள்ளி
யியல் துறை சிறப்பாகத் திகழ்ந்து
கொண்டிருக்கிறது.

திராவிட மாடல் அரசு
நம் முதலமைச்சர் தலைமையிலான திரா
விட மாடல் அரசைப் பொறுத்தவரை
நிறைய மக்கள் நலத் திட்டங்களை, ஆட்சிப்
பொறுப்பேற்ற முதல் நாளிலிருந்து கொடுத்
துக் கொண்டிருக்கிறார். இந்தத் திட்டங்கள்
எல்லாம், மக்களுக்கு எந்த அளவிற்கு
சென்று சேர்கின்றன, பயன்படுகின்றன, மக்
களின் வாழ்வில் அவை எப்படிப்பட்ட
சிறப்பான மாற்றத்தை உருவாக்கிக் கொண்
டிருக்கின்றன என்பதையெல்லாம் தெரிந்து
கொள்வதற்கு இந்த அரசுக்கும் முதலமைச்
சருக்கும் நீங்கள்தான் துணை நிற்கின்றீர்கள்.
அதற்கு இந்த நேரத்தில் நன்றிகளையும்,
பாராட்டுகளையும் தெரிவித்துக்கொள்கி
றேன்.

உதாரணத்திற்கு, முதலமைச்சரின் காலை
உணவுத் திட்டம், அந்தத் திட்டத்தில் மாண
வர்களின் வருகைப் பதிவு எந்த அளவிற்கு
உயர்ந்திருக்கிறது என்பது, இந்தப் புள்ளியி
யல் துறை எடுத்த சர்வே மூலம்தான், நம்
அரசுக்கு தெரியவந்தது.



என்று பெருமையாகச் சொல்லிக் கொள்
கிறோம். அதற்கான அடிப்படைகள் எல்
லாமே இந்தப் புள்ளிவிவரங்களை
வைத்துத்தான் பெருமையாகச் சொல்கி
றோம். ஏதோ போகிறபோக்கில்
வார்த்தை ஜாலத்திற்காக திராவிட
மாடல் என்று நாம் சொல்லவில்லை. எல்
லாவற்றையும் புள்ளிவிவரத்தோடு
ஆதாரத்தோடுதான் சொல்லிக் கொண்
டிருக்கிறோம். எல்லா புள்ளி
விவரங்களையும், டேட்டாக்களையும்
நாம் வெளிப்படையாகச் சொல்கி
றோம்.

இன்னும் சொல்லப்போனால் பல சர்
வேக்களை நாமே எடுத்து மக்களிடம்
புள்ளிவிவரங்களை கொடுக்கிறோம்.
புள்ளி விவரங்களை சில அரசுகள்
மறைக்கும். சிலர் வெளியிட தயங்கு
வார்கள்.

ஏனென்றால், அந்த
புள்ளிவிவரங்கள் அந்த அரசியலுக்கு சில
சமயங்களில் சாதகமாக இருக்காது. அத
னால் அதை மறைப்பார்கள். அதை மறைக்
கும் பொழுது உண்மையான சமூக
நிலைமை ஆராய்ச்சியாளர்களுக்கும், திட்
டம் தீட்டக் கூடியவர்களுக்கும் தெரியாமல்
போய்விடும்.

ஆனால், நம் திராவிட மாடல் அரசைப்
பொறுத்தவரை, எங்களின் திட்டங்களின்
மீதும், அதன் செயல்பாடுகள் மீதும் எங்க
ளுக்கு முழு நம்பிக்கை இருக்கிறது. அத
னால்தான் எல்லா தரவுகளையும், புள்ளிவி
வரங்களையும் நாங்கள் பொது வெளியில்
வைக்கிறோம்.

திட்டங்களில் சில இடங்களில் சரிவுகள்
இருந்தால்கூட, அதைச் சுட்டிக்காட்டும்
பொழுது, அதை ஏற்றுக் கொண்டு சரி செய்
வதற்கு நாங்கள் என்றைக்கும் தயாராக
இருக்கிறோம். மக்கள் நலத் திட்டங்களைச்
செயல்படுத்த வேண்டும் என்று நினைக்கும்
அனைத்து ஆட்சியாளர்களுக்கும், முதுகெ
லும்பு போல இருக்கக் கூடியது, இந்தப் புள்
ளியியல் துறைதான்.

புள்ளியியல் துறை வெற்றி
புள்ளிவிவரங்கள் என்ன கருத்தைச்
சொல்கிறது, என்ன ட்ரெண்ட்டை காட்டு
கிறது என்பதை நாம் சரியாக
புரிந்துகொள்வதுதான் புள்ளியியல் துறை
யின் வெற்றிக்கு அடிப்படையாக இருக்கும்.
இங்கு கூட சிறப்பு ஆய்வுறிக்கைப் போட்டி
நடத்தப்பட்டு இருப்பதாகச் சொன்னார்
கள். ஒரு சர்வே எடுத்து அதை எவ்வாறு
செயல்படுத்தலாம் என்ற விதத்தில் நடத்தப்
பட்ட போட்டியில் 240 பேர் பங்கேற்று
உள்ளீர்கள் என்பது உள்ளபடியே ஒரு
மகிழ்ச்சியான செய்தி. அதில் பங்கேற்ற அத்
தனை பேருக்கும் பாராட்டுகளையும்
வாழ்த்துகளையும் தெரிவித்துக் கொள்கி
றேன்.

இதில் மாவட்ட மற்றும் மாநில அளவில்
வெற்றி பெற்றவர்களுக்கு எனது பாராட்டு
களையும் வாழ்த்துகளையும் தெரிவித்துக்
கொள்கிறேன்.

சமூகத்தின் அனைத்துத் துறை வளர்ச்சிக்
கும் நம் புள்ளியியல் துறையின் பங்கு மிக
மிக முக்கியமானது. அப்படிப்பட்ட முக்கி
யமான துறையைச் சேர்ந்த அனைத்து உயர்
அலுவலர்களுக்கும், பணியாளர்களுக்கும்,
ஆராய்ச்சியாளர்களுக்கும், மாணவர்களுக்
கும், அதேபோல் புள்ளியியல் துறையில்,
உலக அளவில் வருகின்ற புதிய ஆய்வுகளை
உள்வாங்கிக் கொண்டு, நவீன தொழில்நுட்ப
பங்களிப்பு பயன்படுத்தி மேன்மேலும்
வளர்ச்சி அடைய இந்தத் துறையைச் சேர்ந்த
அனைவருக்கும் எனது பாராட்டுகளையும்,
வாழ்த்துகளையும் தெரிவித்து, இந்த வாய்ப்
புக்கு நன்றி கூறி விடைபெறுகிறேன்.

இவ்வாறு துணை முதல்வர் உதயநிதி
ஸ்டாலின் அவர்கள் பேசினார்.

பங்கேற்றவர்கள்

விழாவில் திட்டக்குழுவின் செயல்
துணைத்தலைவர் ஜெயரஞ்சன், துறையின்
அரசு தலைமைக் கூடுதல் செயலாளர்
ரமேஷ் சந்த் மீனா ஜி.ஏ.எஸ், பொருளியல்
மற்றும் புள்ளியல் துறையின் ஆணையர்
ஜெயா ஜி.ஏ.எஸ், தமிழ்நாடு திறன் மேம்
பாட்டுக் கழகத்தின் நிர்வாக இயக்குநர்
கிராந்தி குமார் ஜி.ஏ.எஸ் உள்ளிட்டோர்
கலந்துகொண்டனர்.

கண்ணீர் அஞ்சலி

சுப்பிரமணியபுரம் மதுரை உறியடிமிராசுதாரர்

S.R.சோலை அழகர்கோனார் மகஜர்

மதுரை மத்திய தொகுதி முன்னாள் சட்டமன்ற உறுப்பினர்

ஒய்லித்திடு. **சோ.பால்ராஜ்** *அவர்களுள் தம்பியும்*

மதுரை மாநகர் முன்னாள் பொறுப்புக்குழு உறுப்பினர்

பல்ராம் தனுஷ்கோடி

அவர்களுள் தந்தை

சோ.தனுஷ்கோடி

அவர்கள்

01.07.2025 இன்று காலை 6.00 மணியளவில் இயற்கை எய்தினார். அன்னாரது இறுதி அஞ்சலி மதுரை நாராயணபுரத்தில் உள்ள பலாமி என்கேளைவ் குடியிருப்பில் உள்ள அவரது இல்லத்தில் நடைபெறும் இறுதி சடங்கு மதுரை பவர் ஹவுஸில் உள்ள பூர்விக சோலை நந்தவனத்தில் இன்று மாலை 5.00 மணியளவில் நடைபெற்றது என்பதை ஆழ்ந்த வருத்தத்துடன் தெரிவித்துக்கொள்கிறோம்.

சகோதரர்கள் : **சோ.சுந்தர்ராஜன்** **சோ.பாலகிருஷ்ணன்** **சோ.நவந்தகிருஷ்ணன்** **சோ.பரமநாதன்**

மகன்கள் : **D.விஷ்ணுகுமார்** **D.ராமாகாந்த்**

குடும்பத்தினர்கள் மற்றும் உறவினர்கள், நண்பர்கள்.